
अध्याय 3- मुद्रा और साख 


मुद्रा एक मनमोहक और कौतूहल से भरा विषय है। विद्यार्थियों 
के लिए इस तत्व को उभारना महत्त्वपूर्ण है। मुद्रा का इतिहास 
और विभिन्न समयों में मुद्रा के अलग-अलग रूप अपने आप 
में एक रोचक कहानी पेश करते हें। इस स्तर पर उद्देश्य यह 
है कि विद्यार्थी समझें और परखें कि किन सामाजिक परिस्थितियों 
में मुद्रा के कौन से रूप प्रयुक्त होते थे। मुद्रा के आधुनिक रूप 
बैंक प्रणाली से जुड़े हुए हैं। इस अध्याय के पहले भाग में मुख्य 
विचार यही है। 


भारत की मौजूदा स्थिति में बैंकिंग प्रणाली के कम्प्यूटरीकरण 
से मुद्रा के नये रूपों का धीरे-धीरे विस्तार हो रहा है, इसके 
चलते विद्यार्थियों के पास इस विषय को अपने आप समझने 
के कई अवसर हैं। हमें “मुद्रा के कार्यो' पर औपचारिक रूप 
से विचार करने की जरूरत नहीं है लेकिन इसे सवालों के रूप 
में उभरने दीजिए। “मुद्रा की उत्पत्ति! (मुद्रा गुणक) या 
आधुनिक प्रणाली का पृष्ठाघान जैसे विषयों को अध्याय में नहीं 
रखा गया है, लेकिन अगर आप चाहें तो इन पर चर्चा कर 
सकते हैं। 


इस अध्याय में आप देखेंगे कि मुद्रा स्टॉक, जनता के पास 
करेंसी तथा बैंकों में इनकी माँग-जमाओं से मिलकर बनता है। 
यह वह मुद्रा है। जिसका लोग अपनी इच्छानुसार उपयोग कर 
सकते हैं और सरकार को यह सुनिश्चित करना होता है कि मुद्रा 
प्रणाली सरलतापूर्वक काम करे। कया होगा यदि सरकार यह 
घोषणा कर दे कि लोगों द्वारा उपयोग में लाये जा रहे कुछ करेंसी 
नोट, नई करेंसी से बदले जाने के लिये अमान्य हो जायेंगे? भारत 
में नवंबर 20।6 में 500 और ।000 रूपये के करेंसी नोटों को 
अमान्य घोषित कर दिया गया। लोगों से कहा गया कि वे इन नोटों 
को एक निश्चित अवधि तक बेंकों में जमा कर दें और बदले 
में 500 तथा 2000 रुपये क नये नोट प्राप्त कर लें। इसे 
विमुद्रीकरण कहते हैं। तभी से लोगों को लेनदेन के लिए नकदी 
के स्थान पर बेंक जमाओं को प्रयोग करने के लिये भी प्रोत्साहित 
किया गया। अतः बेंक से बेंक हस्तांतरण, इंटरनेट मोबाईल फोन, 
चैक, ए.टी.एम. कार्ड, दुकानों पर पी.ओ.एस. (Point t० 
Point) मशीन द्वारा नकदीरहित लेनदेन विधियाँ उपयोग में आई। 
इनको लेनदेन के लिये नकदी की आवश्यकता को कम करने 
तथा भ्रष्टाचार को नियंत्रित करने के लिये प्रोत्साहित किया गया। 
विद्यार्थियों से विमुद्रीकरण की प्रक्रिया और प्रभाव पर बहस करने 
के लिये कहा जा सकता है। विद्यार्थियों को उन वृहत क्षेत्रों का 

कोलॉज बनाने के लिये कहा जा सकता है जिनमें नगद एवं 
नगदीरहित लेनदेन का प्रयोग किया जाता है और कोन-सा क्षेत्र 
तक॑संगत एवं वैद्यानिक है? सभी विद्यार्थियों को यह बताना भी 
महत्वपूर्ण है कि, मौद्रिक लेनदेन के लिये प्लास्टिक कार्डो का 
उपयोग किया जा रहा है, लेकिन वे अपने आप में मुद्रा नहीं हैं। 


साख आर्थिक जीवन का एक महत्त्वपूर्ण तत्व है और 
इसलिए इसे अवधारणात्मक स्तर पर समझना जरूरी है। 
अध्याय के दूसरे भाग में, इस पर नजर डाली गई है कि किसी 
भी साख व्यवस्था में किन पहलुओं को देखा जाता है तथा 
इसका लोगों पर क्या असर होता है। हम अपने आसपास की 
दुनिया में हजारों तरह की साख व्यवस्थाएँ देखते हैं। इसलिए, 
अच्छा होगा अगर विद्यार्थियों के परिवेश से जुड़ी साख-व्यवस्थाओं 
के जरिए उन्हें इसके विभिन्न पहलुओं से अवगत कराया जाए। 
साख से जुड़ा एक अन्य महत्त्वपूर्ण मुद्दा है कि यह सभी के 
लिए उपलब्ध हो, खासतौर से गरीबों के लिए और यथोचित 
शर्तों पर। हमें इस बात पर जोर देना होगा कि यह लोगों का 
अधिकार है और इसके बिना इस वर्ग का बड़ा हिस्सा विकास 
प्रक्रिया से बाहर रह जाएगा। बहुत से नवीन प्रयास, जैसे कि 
ग्रामीण बैंकों के हस्तक्षेप से विद्यार्थियों को अवगत कराया जा 
सकता है लेकिन यह समझना जरूरी है कि हमारे पास सभी 
सवालों के जवाब नहीं हैं। हमें नये तरीके ढूँढने की आवश्यकता 
है और यह विकासशील देशों के सामने सामाजिक चुनौतियों 
में से एक है। 


जानकारी के स्त्रोत 


इस अध्याय में औपचारिक और अनोपचारिक क्षेत्रक के 
साख संबंधी आँकडे राष्ट्रीय प्रतिदर्श सर्वेक्षण संगठन द्वारा 
ग्रामीण कजा पर किए गए सर्वेक्षण से लिये गए हैं 
(अखिल भारतीय ऋण तथा निवेश सर्वेक्षण, 70वाँ, 
20।3, एन. एस. एस. ओ. द्वारा संचालित)। ग्रामीण बैंक 
पर जानकारी और आँकड़े अखबारों और वेबसाइट से ली 
गई हैं। बेंक संबंधित आँकड़ों को विस्तृत जानकारी या 
किसी विशिष्ट बैंक के बारे में जानने के लिए आप 
भारतीय रिजर्व बैंक (०८०८०.7।.०9) और संबंधित 
बैंकों को वेबसाइट पर जा सकते हैं। स्वयं सहायता 
समूहों पर आँकड़े राष्ट्रीय कृषि एवं ग्रामीण विकास बैंक 
की वेबसाइट पर उपलब्ध हैं (८१७०८०.१०७०74.०79)। 


मुद्रा का इस्तेमाल हमारे रोज़ाना के जीवन का एक 
बहुत बड़ा हिस्सा है। अपने चारों तरफ देखिए, 
आप किसी एक दिन में मुद्रा से जुड़े कई सौदों की 
पहचान कर सकते हैं। क्या आप इनकी एक सूची 
बना सकते हैं? बहुत से लेन-देन में आप देखेंगे 
कि मुद्रा के जरिए वस्तुएँ खरीदी और बेची जा 


रही हैं। ऐसे कुछ लेन-देन में मुद्रा के बदले सेवाएँ 


प्रदान को जा रही हैं। लेकिन कुछ मामलों में हो 


सकता है कि लेन-देन होते वक्त मुद्रा का कोई ढि 


आदान-प्रदान न हो, केवल बाद में भुगतान 
करने का वादा हो। 


कया आपने कभी सोचा है कि खरीददारी 
मुद्रा के जरिए क्यों होती है? कारण बहुत 


सरल है। जिस व्यक्ति के पास मुद्रा है, वह इसका 


विनिमय किसी भी वस्तु या सेवा खरीदने के लिए 
आसानी से कर सकता है। इसलिए हर कोई मुद्रा 
के रूप में भुगतान लेना पसंद करता है, फिर उस 
मुद्रा का इस्तेमाल अपनी जरूरत की चीजें खरीदने 
के लिए करता है। एक जूता निर्माता का उदाहरण 
देखते हैं। बह बाजार में जूता बेचकर गेहूँ खरीदना 
चाहता है। जूता बनाने वाला पहले जूतों के बदले 
मुद्रा प्राप्त करेगा और फिर इस मुद्रा का इस्तेमाल 
गेहूँ खरीदने के लिए करेगा। 





आपके गेहूँ के 
लिए में आपको 





जरा सोचिए कि जूता निर्माता यदि बिना मुद्रा 
का इस्तेमाल किए जूते का सीधे गेहूँ से विनिमय 
करता तो उसे कितनी कठिनाई होती। उसे गेहूँ 
उगाने वाले ऐसे किसान को खोजना पड़ता जो न 
केवल गेहूँ बेचना चाहता हो, बल्कि 
साथ में जूते भी खरीदना चाहता 
हो। अर्थात्‌ दोनों पक्ष एक दूसरे से , 
चीजे खरीदने और बेचने 
पर सहमति रखते हों। इसे 
आश्यकताओं का दोहरा 
संयोग कहा जाता है। एक | 
व्यक्ति जो वस्तु बेचने की इच्छा 
रखता है, बही वस्तु दूसरा व्यक्ति खरीदने 
की भी इच्छा रखता हो। वस्तु विनिमय 
प्रणाली में, जहाँ मुद्रा का उपयोग किये बिना 
वस्तुओं का विनिमय होता है, वहाँ आवश्यकताओं 
का दोहरा संयोग होना अनिवार्य विशिष्टता है। 


इसकी तुलना में ऐसी अर्थव्यवस्था जहाँ मुद्रा | (ट ज 
का प्रयोग होता है, मुद्रा महत्त्वपूर्ण मध्यवती || | 
भूमिका प्रदान करके आवश्यकताओं के दोहरे ~ ~` 
संयोग की जरूरत को खत्म कर देती है। फिर 
जूता निर्माता के लिए जरूरी नहीं रह जाता कि वो 
ऐसे किसान को ढूँढें, जो न केवल उसके जूते 













मुझे जूते नहीं 
चाहिए। मुझे कपड़े 
चाहिए। 
















ह | ॥ 





मुझे जूते चाहिए। 
लेकिन मेरे पास गेहूँ 
नहीं है। 

| चर 
ख़रीदे बल्कि साथ-साथ उसको गेहूँ भी बेचे। उसे _ 


केवल अपने जूते के लिए खरीददार ढूँढ़ना है। 
एक बार उसने जूते, मुद्रा में बदल लिए तो वह 
बाज़ार में गेहूँ या अन्य कोई वस्तु खरीद सकता है। 
चूँकि मुद्रा विनिमय प्रक्रिया में मध्यस्थता का काम 
करती है, इसे विनिमय का माध्यम कहा जाता है। 


आओ-इन पर विचार करें 


।. मुद्रा के प्रयोग से वस्तुओं के विनिमय में सहूलियत कैसे आती है? 








& 


2. क्या आप कुछ ऐसे उदाहरण सोच सकते हैं, जहाँ वस्तुओं तथा सेवाओं का विनिमय या मजदूरी की अदायगी 


वस्तु विनिमय के जरिए हो रही है? 








3 
4240 हमने देखा है कि मुद्रा ऐसी चीज़ है जो लेन-देन 

१ | $ में विनिमय का माध्यम बन सकती है। सिक्कों के 
प्रारम्भिक आहत | €| चलन से पहले तरह-तरह की चीजें मुद्रा के रूप 
तलक (ल में इस्तेमाल की जाती थीं। उदाहरण के लिए, 


बहुत प्रारंभिक काल से ही भारतीय अनाज और 
9 पशु का मुद्रा के रूप में इस्तेमाल करते थे। इसके 

` बाद सोना, चाँदी और ताँबे जैसी धातुओं के 
सिक्कों का चलन हुआ, जिसका चलन पिछली 
सदी तक रहा। 


करेंसी 

मुद्रा के आधुनिक रूपों में करेंसी-कागज के नोट 

और सिक्के शामिल हैं। वे चीजें जो पहले मुद्रा के 
| रूप में प्रयोग को जाती थीं, उसके विपरीत 
| आधुनिक मुद्रा बहुमूल्य धातुओं जैसे सोना-चाँदी 
और ताँबे के बने सिक्कों से नहीं बनी है। अनाज 
और पशुओं की तरह बे रोजमर्रा की चीजें भी नहीं 


है। आधुनिक मुद्रा का इस प्रकार का अपना कोई 
इस्तेमाल नहीं है। 


फिर, इसे विनिमय का माध्यम क्यों स्वीकार 
किया जाता है? इसे विनिमय का माध्यम इसलिए 
स्वीकार किया जाता है, क्योंकि किसी देश को 
। सरकार इसे प्राधिकृत करती है। 


भारत में भारतीय रिजर्व बैंक केंद्रीय सरकार 
की तरफ से करेंसी नोट जारी करता हे। भारतीय 

कानून के अनुसार, किसी व्यक्ति या संस्था को 
मुद्रा जारी करने की इजाजत नहीं है। इसके 
अलावा कानून विनिमय के माध्यम के रूप में 
रुपये का इस्तेमाल करने की वैधता प्रदान करता 
है, जिसे भारत में, सौदों में अदायगी के लिए मना 
नहीं किया जा सकता। भारत में कोई व्यक्ति 
कानूनी तौर पर रुपयों में अदायगी को अस्वीकार 
नहीं कर सकता। इसलिए, रुपया व्यापक स्तर पर 
विनिमय का माध्यम स्वीकार किया गया है। 
बैंकों में निक्षेप 

लोग मुद्रा बैंकों में निक्षेप के रूप में भी रखते हैं। 
किसी समय पर, लोगों को रोजमर्रा को 
आवश्यकताओं के लिए कुछ ही करेंसी की 
जरूरत होती है। उदाहरण के लिए, हर महीने 
क आखिर में वेतन वाले मजदूरों के अतिरिक्त 
नकद होता है। लोग इस अतिरिक्त नकद का क्या 
करते हैं? वे इसे बैंकों में अपने नाम से खाता 
खोलकर जमा कर देते हैं। बेंक ये जमा स्वीकार 
करते हैं और इस पर सूद भी देते हैं। इस तरह 
लोगों का धन बैंकों के पास सुरक्षित रहता है 
और इस पर सूद भी मिलता है। लोगों को अपनी 
आवश्यकता के अनुसार इसमें से धन निकालने 
की सुविधा भी उपलब्ध होती है। चूँकि बैंक 
खातों में जमा धन को माँग के जरिए निकाला जा 
सकता है, इसलिए इस जमा को माँग जमा कहा 
जाता है। 






माँग जमा एक अन्य दिलचस्प सुविधा देता है। 
यह सुविधा इसे मुद्रा का (विनिमय का माध्यम) 
महत्त्वपूर्ण लक्षण प्रदान करती है। आपने नकद 
की बजाय चेक से भुगतान के बारे में सुना होगा। 
चैक से भुगतान के लिए भुगतानकर्त्ता, जिसका 


आइए, यह जानने की कोशिश करते 
हैं कि चैक द्वारा भुगतान कैसे होता 
है तथा इसे एक उदाहरण के द्वारा 


करते हैं। 

चेक नंबर 


इस तरह हम देखते हैं कि माँग जमा में 
मुद्रा के अनिवार्य लक्षण मिलते हैं। माँग जमा 
के बदले चैक लिखने की सुविधा से बिना 
नकद का इस्तेमाल किये सीधा भुगतान करना 
संभव हो जाता है। चूँकि माँग जमाओं को 
करेंसी के साथ-साथ व्यापक स्तर पर भुगतान 
का माध्यम स्वीकार किया जाता है, इसलिए 

चैक द्वारा भुगतान 


जूता निर्माता एम. सलीम को चमड़ा आपूर्तिकर्ता को भुगतान करना है और इसके लिए वह एक विशेष रकम का चैक लिखता 
है। अर्थात्‌, जूता निर्माता अपने बैंक को चमड़ा आपूर्तिकर्ता को यह रकम देने का आदेश देता है। चमड़ा आपूर्तिकर्ता यह 
चेक ले जाकर अपने बैक खाते में जमा कर देता है। धन एक बैंक खाते से दूसरे बैंक खाते में कुछ दिनों में अंतरित हो 
जाता है। यह लेन-देन बिना नकद की अदायगी के पूरा हो जाता है। 

किसी बेंक में खाता है, एक निश्चित रकम के 
लिए चैक कारता है। चेक एक ऐसा कागज हे, 
जो बेंक को किसी व्यक्ति के खाते से चैक पर 
लिखे नाम के किसी दूसरे व्यक्ति को एक खास 
रकम का भुगतान करने का आदेश देता हैं। 

बैंक द्वारा प्रयुक्त कोड 


आधुनिक अर्थव्यवस्था में इसे भी मुद्रा समझा 
जाता है। 


यहाँ आपको बैंक की भूमिका को याद रखना 
होगा। बैंकों के लिए इन जमा के बदले कोई भी 
माँग जमा एवं भुगतान नहीं होगा। मुद्रा के आधुनिक 
रूप-करेंसी और जमा-आधुनिक बैंक प्रणाली की 
कार्यप्रणाली से बहुत करीब से जुड़े हुए हैं। 


दिनांब्/Date . 0/.6./20l6.. 


या क्षारक को Or Bearer 


dsm | ही है ऋ कक NJ NESS ltrs tein दे हि 5 4 49.४४ &% Mia hia ii 


ali, 


















मुद्रा और साख कट ६ करत 


LIN 
ar pi 


स्का 
24I285H (47 
GHCEM 


AUTHORIZED ° 
SIGNATURE 


32500 





NOT VALID UNLESS SIGNED 


९0 १७१५४७१९७४४॥४९४७ ३ 
i २ a 


hots wis “दा का 


FS बजे: 





आओ-इन पर विचार करें 


।. एम. सलीम भुगतान के लिए 20, 000 रु. नकद निकालना चाहते हैं। इसके लिए वह चेक कैसे लिखेंगे? 


2. सही उत्तर पर निशान लगाएँ - 
(अ) सलीम और प्रेम के बीच लेन-देन के बाद 
(क) सलीम के बैंक खाते में शेष बढ़ जाता है और प्रेम के बेंक खाते में शेष बढ़ जाता है। 
(ख) सलीम के बैंक खाते में शेष घट जाता है और प्रेम के बैंक खाते में शेष बढ़ जाता है। 
(ग) सलीम के बैंक खाते में शेष बढ़ जाता है और प्रेम के बेंक खाते में शेष घट जाता है। 


3. माँग जमा को मुद्रा क्यों समझा जाता है? 


बैंकों को कहानी को आगे बढ़ाते हैं। बैंक जनता 
से जो धन जमा खातों में स्वीकार करते हैं, उसका 
क्या करते हैं? यहाँ एक दिलचस्प क्रियाविधि 
काम कर रही है। बेंक जमा रकम का एक छोटा 
हिस्सा अपने पास नकद के रूप में रखते हैं। 
उदाहरण के लिए, आजकल भारत में बेंक जमा 
का केवल ]5 प्रतिशत हिस्सा नकद के रूप में 
अपने पास रखते हैं। इसे किसी एक दिन में 
जमाकर्ताओं द्वारा धन निकालने की संभावना को 
देखते हुए यह प्रावधान किया जाता है। चूँकि 
किसी एक विशेष दिन में, केवल कुछ जमाकर्ता 


गतिविधियों के लिए ऋण की बहुत माँग रहती है। 
हम इसके बारे में आगे आने वाले खण्डों में और 
पढ़ेंगे। बेंक जमा राशि का लोगों की 
ऋण-आवश्यकताओं को पूरा करने के लिए इस्तेमाल 
करते हैं। इस तरह, बेंक जिनके पास अतिरिक्त 
राशि है (जमाकर्ता) एवं जिन्हें राशि को जरूरत 
है (कर्जदार) के बीच मध्यस्थता का काम करते 
हैं। बैंक जमा पर जो ब्याज देते हैं उससे ज्यादा 
ब्याज ऋण पर लेते हैं। कर्जदारों से लिए गए 
ब्याज और जमाकर्ताओं को दिये गये ब्याज के 
बीच का अंतर बैंकों की आय का प्रमुख स्त्रोत है। 


ही नकद निकालने के लिए आते हें, इसलिए बैंक 
का काम इतने नकद से आराम से चल जाता हे। 


बैंक जमा राशि के एक बड़े भाग को ऋण देने 
के लिए इस्तेमाल करते हें। विभिन्न आर्थिक 







अगर सभी जमाकर्ता एक ही समय में 
अपनी धन राशि की माँग करने बैंक पहुँच 
जाएँ तो क्‍या होगा? 








जमाकर्ता 

साख की दो विभिन्न स्थितियां 


हमारी रोजमर्श को गतिविधियों में ऐसे बहुत से लेन-देन होते हें, जहाँ किसी न किसी 
रूप में ऋण का प्रयोग होता है। ऋण (उधार) से हमारा तात्पर्य एक सहमति से है 
जहाँ साहूकार कर्जदार को धन, वस्तुएँ या सेवाएँ मुहैया कराता है और बदले में भविष्य 
में कर्जदार से भुगतान करने का वादा लेता है। अब हम निम्नलिखित दो उदाहरणों के 


द्वारा देखते हैं कि ऋण की क्या भूमिका होती है? 


(] ) त्यौहार का मौसम 


अब से दो महीने बाद त्योहार का मौसम है और जूता 
निर्माता सलीम के पास शहर के एक बड़े व्यापारी से 
3000 जोड़ी जूते की माँग आती है, जिसे उसे एक महीने 
के अन्दर पूरा करना है। उत्पादन के काम को समय पर 
पूरा करने के लिए सलीम को सिलाई और चिपकाने के 
काम के लिए अतिरिक्‍त मजदूर रखने की आवश्यकता 
है। उसे कच्चा माल भी खरीदना है। इन सभी खर्चो को 
पूरा करने के लिए सलीम दो स्रोतों से ऋण लेता हे। 
पहला, वह चमड़ा व्यापारी को चमड़ा अभी देने का 


प्रस्ताव रखता है और बाद में भुगतान करने का वादा 
करता है। दूसरा, वह इस बड़े व्यापारी से 7000 जूतों के 
लिए अग्रिम भुगतान के रूप में नकद कर्ज लेता है तथा 
महीना खत्म होने से पहले पूरा ऑर्डर पहुँचाने का वादा 
करता है। 


महीने के आखिर में सलीम जूते पहुँचाने में कामयाब 
होता है। उसे अच्छा-खासा लाभ भी होता हे और वह 
उधार लिए धन की अदायगी भी कर देता है। 


सलीम उत्पादन के लिए कार्यशील पूँजी की जरूरत को ऋण के द्वारा पूरा करता 
है। ऋण उसे उत्पादन के कार्यशील खरचों तथा उत्पादन को समय पर पूरा करने में 
मदद करता है और वह अपनी कमाई बढ़ा पाता है। इस प्रकार ऋण एक महत्त्वपूर्ण 


तथा सकारात्मक भूमिका अदा करता है। 


(2 ) स्वप्ना की समस्या 


एक छोटी किसान स्वप्ना अपनी 3 एकड़ जमीन पर मूँगफली उगाती है। 
वह इस उम्मीद पर कि फसल तैयार होने पर कर्ज को अदा कर देगी, 

खेती के खर्चो के लिए साहूकार से ऋण लेती है। फसल पर 
कीटनाशकों के हमले से फसल बर्बाद हो जाती है। हालाँकि स्वप्ना 
फसल पर महंगी कीटनाशक दवाइयाँ छिड़कती है, उससे कोई खास 









फर्क नहीं पड़ता। वह साहूकार का कर्ज लौटाने में असफल रहती Tn 


है और साल के अदर यह कर्ज बड़ी रकम बन जाता है। अगले 
साल, स्वप्ना खेती के लिए दुबारा उधार लेती है। इस साल 
फसल सामान्य रहती है, लेकिन इतनी कमाई नहीं होती कि 


वह अपना कर्ज वापस कर सके। वह कर्ज में फेस 
जाती है। उसे कर्ज को चुकाने के लिए अपनी 
ज़मीन का कुछ हिस्सा बेचना पड़ता है। 

ग्रामीण क्षेत्रों में साख की मुख्य माँग फसल 
उगाने के लिए होती है। फसल उगाने में बीज, 
खाद, कीटनाशक दवाओं, पानी, बिजली, उपकरणों 
की मरम्मत इत्यादि पर काफी खर्च होता है। इन 
आगतों को खरीदने और फसल की बिक्री होने के 
बीच कम से कम 3-4 महीने का अंतराल होता 
है। आमतौर से किसान ऋतु के आरंभ में फसल 
उगाने के लिए उधार लेते हैं और फसल तैयार 
होने के बाद वापस कर देते हैं। उधार की अदायगी 
मुख्यतः फसल को कमाई पर निर्भर है। 


।. निम्नलिखित तालिका को पूर्ति कोजिए। 


उन्हें ऋण की आवश्यकता क्यों पड़ी? 


जोखिम क्या था? 
परिणाम क्या हुए? 


2, मान लीजिए, सलीम को व्यापारियों से ऑर्डर मिलते रहते हें। 6 साल बाद उसकी स्थिति क्या 


होगी? 


3. कोन से कारण हैं, जो स्वप्ना को स्थिति को जोखिम भरा बनाते हें? निम्नलिखित कारकों की 





चर्चा कीजिए- कीटनाशक दवाइयाँ, साहूकारों की भूमिका, मौसम। 





हर ऋण समझौते में ब्याज दर निश्चित कर दी 
जाती है, जिसे कर्जदार महाजन को मूल रकम के 

स्वप्ना के मामले में फसल बर्बाद हो जाने से 
कर्ज को अदायगी असंभव हो गई। उसे कर्ज 
उतारने के लिए अपनी जमीन का कुछ हिस्सा 
बेचना पड़ा। ऋण ने स्वप्ना की कमाई को बढ़ाने 
के बजाय उसकी स्थिति बदतर कर दी। इसे आम 
भाषा में कर्ज-जाल कहा जाता है। इस मामले में 
ऋण कर्जदार को ऐसी परिस्थिति में धकेल 
देता है, जहाँ से बाहर निकलना काफी 
कष्टदायक होता है। 


एक स्थिति में ऋण आय बढ़ाने में सहयोग 
करता है, जिससे व्यक्ति की स्थिति पहले से 
बेहतर हो जाती है। दूसरी स्थिति 
में, फसल बर्बाद होने के कारण 
ऋण व्यक्ति को अपने जाल में 
फँसा देता है। स्वप्ना को कर्ज 
उतारने के लिए अपनी जमीन 
का एक हिस्सा बेचना पड़ता है। 
स्पष्ट है कि उसकी स्थिति पहले 
की तुलना में बदतर हुई। ऋण 
उपयोगी होगा या नहीं, यह 
परिस्थिति के खतरों और हानि 
होने पर प्राप्त सहयोग की संभावना 
पर निर्भर करता है। 


साथ अदा करता है। इसके अलावा, उधारदाता 
कोई समर्थक ऋणाधार (गिरवी रखने के लिए) 
को माँग कर सकता है। समर्थक ऋणाधार ऐसी 
संपत्ति है, जिसका मालिक कर्जदार है (जैसे कि 
भूमि, इमारत, गाड़ी, पशु, बैंकों में पूँजी) और 
इसका इस्तेमाल वह उधारदाता को गारंटी देने के 
रूप में करता है, जब तक कि ऋण का भुगतान 
नहीं हो जाता। यदि कर्जदार उधार वापस नहीं कर 
पाता, तो उधारदाता को भुगतान प्राप्ति के लिए 
संपत्ति या समर्थक ऋणाधार बेचने का अधिकार 
होता है। संपत्ति - जैसे कि जमीन, बैंकों में जमा 
पूँजी, पशु इत्यादि समर्थक ऋणाधार के आम 
उदाहरण हैं, जिनका उपयोग कर्ज लेने के लिए 
किया जाता है। 





आवास ऋण 


मेघा ने घर खरीदने के लिए बैंक से 5 लाख रुपये का कर्ज लिया। 
इस कर्ज पर ब्याज की वार्षिक दर ।2 प्रतिशत है और इस कर्ज 
को 70 साल में मासिक किश्तों में लौटाया जाना है। मेघा को बैंक 
से कर्ज लेने से पहले उसे अपनी नौकरी और वेतन संबंधी रिकार्ड 
दिखाने पड़ते हैं। बैंक नए घर के सभी कागज ऋणाधार के रूप 
में रख लेता हे, जिन्हें मेघा द्वारा ब्याज समेत कर्ज लौटाने पर वापस 
किया जाएगा। 


मेघा के आवास ऋण के निम्नलिखित विवरणों की पूर्ति 

ऋण राशि (रुपये में) 
ऋण-अवधि 
आवश्यक कागजात 
ब्याज दर 
अदायगी का स्वरूप 
समर्थक ऋणाधार 














ब्याज दर, समर्थक ऋणाधार, आवश्यक 
कागजात और भुगतान के तरीकों को सम्मिलित 
रूप से ऋण की शर्ते कहा जाता है। ऋण को 
शर्तों में एक ऋण व्यवस्था से दूसरी ऋण व्यवस्था 
में काफी फर्क आ जाता है। कर्ज की शर्तें 
उधारदाता और कर्जदार की प्रकृति पर भी निर्भर 
करती है। अगले भाग में ऐसे उदाहरण दिए गए 
हैं, जहाँ विभिन्न ऋण व्यवस्थाओं में ऋण की 
शर्ते अलग-अलग हैं। 





।. उधारदाता उधार देते समय समर्थक ऋणाधार की माँग क्यों करता ह 


2. हमारे देश की एक बहुत बड़ी आबादी निर्धन है। क्या यह उनके कर्ज लेने की क्षमता को प्रभावित 
करती है? 


3. कोष्ठक में दिए गए सही विकल्पों का चयन कर रिक्त स्थानों को पूर्ति करें - 


ऋण लेते समय कर्जदार आसान ऋण शर्तों को देखता हे। इसका अर्थ हे "० (निम्न/ उच्च) ब्याज 
Te i i (आसान / कठिन) अदायगी की शर्तें,” (कम/अधिक) समर्थक ऋणाधार एवं 


आवश्यक कागजात 

विविध प्रकार के साख प्रबंध- एक गाँव का उदाहरण 
रोहित ओर रजन ने कक्षा में ऋण की शर्तों के बारे में पढ़ना खत्म किया था। वे अपने इलाके में 
प्रचलित विविध प्रकार के ऋण प्रबंधों को जानने को उत्सुक थे - कोन लोग उधार देते थे? 
कर्जदार कौन थे? ऋण की क्या शर्तें थीं? उन्होंने अपने गाँव के कुछ लोगों से बात करने का 
फैसला किया। आगे आप उनका लेखा पढ़ सकते हैं। 


ज्जने के जहाँ दिन के इस सम 
हम सीधा उन खेतों में जाते ना खेतों में आलू का 
















5 किसान और मजदूर कार्ण व, जहाँ सिंच 
wait हुई है। पहले हम सोनपुर, १ छसे मिलते हैं। 
फसल | ड किसान पारा 
की सुविधाएं मौजूद हैं, के एक हा अब हम अरुण से मिलते हैं जो एक किसान मजदूर 
के काम का निरीक्षण कर रहा है। अरूण के पास 7 

श्यामल का कहना है कि उसे अपनी ।.5 एकड़ जमीन 
को जोतने के लिए हर मौसम में उधार लेने की जरूरत 
पड़ती है। कुछ साल पहले तक वह गाँव के महाजन से 
ऋण लेता था जिस पर उसे 5 प्रतिशत मासिक ब्याज 
देनी पड़ती थी (60 प्रतिशत वार्षिक)! पिछले कुछ 
वर्षो से श्यामल गाँव के एक कृषि व्यापारी से 3 प्रतिशत 
मासिक ब्याज की दर पर ऋण ले रहा है। जुताई के 
मोसम की शुरुआत होने पर व्यापारी ऋण पर कृषि 
संबंधित आगते (जरूरतें) मुहेया कराता है, जिसे 
फसल तैयार हो जाने पर वापस करना होता है। 





ऋण पर ब्याज के अलावा व्यापारी किसानों से वादा 
लेता है कि वह अपनी फसल उसी को बेचेगा। इस तरह 
व्यापारी निश्चित है कि ऋण की अदायगी समय से हो 
जायंगी। फसल की कीमतें फसल काटते समय कम 
होती है इसलिए वह किसानों से कम कीमत पर फसल 
खरीदकर और बाद में कीमत बढ़ने पर बेचकर भारी 
मुनाफा कमाता है। व्यापारी को उस समय फसल खरीदने 
से मुनाफा होता है। वह फसल सस्ते में खरीदकर बाद में 
कीमतें बढ़ने पर बेचता है। 

एकड़ ज़मीन है। अरूण सोनपुर के उन कुछ लागों में 
से है, जिसे खेती के लिए बैंक से ऋण मिला है। इस 
ऋण पर वार्षिक ब्याज दर 8.5 प्रतिशत है और इसे 
अगले तीन वर्षो में कभी भी लौटाया जा सकता है। 
अरूण की योजना है कि वे फसल तैयार होने पर 
अपनी उपज का कुछ हिस्सा बेचकर इस ऋण की 
अदाएगी कर देगा। वह बाकी आलू की फसल को 
शीत भडार गुह में रखकर बैंक से इसके बदले नया 
ऋण लेने के लिए दरख्वास्त देना चाहता है। बैंक उन 
किसानों को ऐसी सुविधा देने के लिए तैयार है जो 
पहले भी खेती के लिए उससे ऋण ले चुके हैं। 





रमा निकट के खेत में कृषि मजदूर के रूप में काम 
करती है। साल में कई महीने रमा के पास कोई काम नहीं 
हाता और उसे अपने रोजमर्रा के खचा के लिए कर्ज लेना 
पड़ता है। अचानक बीमार पड़ने पर या परिवार में किसी 
समारोह पर खर्च करने के लिए भी उसे कर्ज लेना पडता 
है। रमा कर्ज के लिए अपने मालिक पर, जो सोनपुर का 
मध्यवर्गीय भूस्वामी है, आश्रित है, भूस्वामी उसे 5 
प्रतिशत मासिक ब्याज दर पर ऋण देता है। रमा उस 
कर्ज को स्वामी के यहाँ काम करके वापस करती है 
अधिकाशतया, रमा को नया ऋण लेना पड़ जाता है, 
जबकि वह पुराना ऋण लौटा भी नहीं पाती है। वर्तमान 
म॑, उसे भूस्वामी के 5,000 रुपये देने हैं। यद्यपि भूस्वामी 
उसके साथ अच्छा व्यवहार नहीं करता, फिर भी वह 
उसके लिए लगातार काम करती है ताकि आवश्यकता 
पड़ने पर उसे ऋण मिल सके। रमा हमें बताती हैं कि 
सानपुर में भूमिहीन लोगों के लिए ऋण का एकमात्र 
स्रांत भूस्वामी-नियोक्ता ही है। 





सहकारी समितियों से ऋण 


बेकों के अलावा ग्रामीण क्षेत्रों में सस्ते ऋण का एक अन्य स्रोत सहकारी 
समितियाँ हैं। सहकारी समिति के सदस्य अपने संसाधनों को कुछ क्षेत्रों 
में सहयोग के लिए एकत्र करते हैं। कई प्रकार की सहकारी समितियाँ 
संभव है, जैसे-किसानों, बुनकरों एवं औद्योगिक मजदूरों इत्यादि की 
सहकारी समितियाँ। कृषक सहकारी समिति सोनपुर के नजदीक एक 
गाँव में काम करती हे। इसके 2300 किसान सदस्य हैं। यह अपने 
सदस्यों से जमा प्राप्त करती हैं। इस जमा पूँजी को ऋणाधार मानते हुए, 
इस सहकारी समिति ने बैंक से बड़ा ऋण प्राप्त किया है। इस पूँजी का 
इस्तेमाल सदस्यों को कर्ज देने के लिए किया जाता है। यह ऋण लौटाने 
के बाद कर्ज का दूसरा दौर शुरू किया जा सकता है। 





कृषक सहकारी समिति कृषि उपकरण खरीदने, खेती तथा कृषि व्यापार 
करने, मछली पकड़ने, घर बनाने और अन्य विभिन्न प्रकार के खर्चो के 
लिए ऋण मुहैया कराती है। 








।. सोनपुर में ऋण के विभिन्न स्रोतों कौ सूची बनाइए। 

2. ऊपर दिए हुए अनुच्छेदों में ऋण के विभिन्न प्रयोगों वाली पंक्तियों को रेखांकित कीजिए। 

3. सोनपुर के छोटे किसान, मध्यम किसान और भूमिहीन कृषि मजदूर के लिए ऋण की शर्तों की तुलना कीजिए। 
4. श्यामल को तुलना में अरुण को खेती से ज्यादा आय क्यों होगी? 

5. क्या सोनपुर के सभी लोगों को सस्ती ब्याज दरों पर कर्ज मिल सकता है? किन लोगों को मिल सकता है? 


6. सही उत्तर पर निशान लगाइए - 

(क) समय के साथ, रमा का ऋण 
° बढ़ जाएगा 
° समान रहेगा 
° घट जाएगा 

(ख) अरूण सोनपुर के उन लोगों में से हे जो बैंक से उधार लेते हैं क्योंकि - 
° गाँव के अन्य लोग साहूकारों से कर्ज लेना चाहते हैं। 
° बैंक समर्थक ऋणाधार की माँग करते हैं जो कि हर किसी के पास नहीं होती। 
° बैंक ऋण पर ब्याज दरें उतनी ही हें जितना कि व्यापारी लेते हैं। 


7. कुछ लोगों से बातचीत कोजिए, जिनसे आपको आपने क्षेत्र में ऋण प्रबंधों के बारे में कोई जानकारी मिले। 
अपनी बातचीत को रिकॉर्ड कीजिए। विभिन्न लोगों में ऋण को शर्तों में विभिन्नता को लिखिए। 


मुद्रा और साख 

भारत में औपचारिक क्षेत्रक में साख 


हमने ऊपर के उदाहरणों में देखा 
है कि लोग विभिन्न स्रोतों से 
ऋण प्राप्त करते हैं। विभिन्न 
प्रकार के ऋणों को दो वर्गो में अन्य 
बांटा जा सकता है - औपचारिक 
तथा अनौपचारिक क्षेत्रक ऋण। | (दार एवं 
पहले वर्ग में बेंकों और सहकारी मित्र 

समितियों से लिए कर्ज आते हैं। र 

अनौपचारिक उधारदाता में 
साहूकार, व्यापारी, मालिक, 
रिश्तेदार, दोस्त इत्यादि आते हैं। 
आलेख- में आप भारत क ग्रामीण 
परिवारों के लिए ऋण के विभिन्न 
स्रोतों को देख सकते हैं। क्या 
अधिक ऋण औपचारिक क्षेत्रक 
से आ रहा है या अनौपचारिक क्षेत्रक से? 


भारतीय रिजर्व बैंक ऋणों के औपचारिक 
स्रोतों की कार्यप्रणाली पर नजर रखता है। उदाहरण 
के लिए, हमने देखा कि बैंक अपनी जमा का एक 
न्यूनतम नकद हिस्सा अपने पास रखते हैं। 
आर. बी. आई. नजर रखता है कि बेंक वास्तव में 
नकद शेष बनाए हुए हैं। आर.बी.आई. इस पर भी 
नजर रखता है कि बैंक केवल लाभ अर्जित करने 


®. 





लेकिन, बेंक हमारी उच्च 
आय क्यों चाहेगा? 


अनौपचारिक स्त्रोत 





आलेख 7 - वर्ष 2072 में भारत में 7000 ग्रामीण परिवारों के 


साख के स्रोत 


सहकारी समितियाँ/ 


25% 


| / रह #पन्य औपचारिक स्त्रोत 


5% 


वाले व्यावसायियों और व्यापारियों को ही ऋण 
मुहैया नहीं करा रहे, बल्कि छोटे किसानों, छोटे 
उद्योगों, छोटे कर्जदारों इत्यादि को भी ऋण दे रहे 
हैं। समय-समय पर, बैंकों द्वारा आर.बी.आई. को 
यह जानकारी देनी पड़ती है कि वे कितना और 
किनको ऋण दे रहे हैं और उसकी ब्याज की दरें 
क्या है? 


अनौपचारिक क्षेत्रक में ऋणदाताओं को 
गतिविधियों को देखरेख करने वाली कोई सस्था 
नहीं है। वे ऐच्छिक दरों पर ऋण दे सकते हैं। 
उन्हें नाजायज तरीकों से अपने पैसे वापस लेने से 
रोकने वाला कोई नहीं है। 


औपचारिक ऋणदाताओं की तुलना में 
अनौपचारिक क्षेत्रक के ज्यादातर ऋणदाता कहीं 
अधिक ब्याज वसूल करते हैं। इसलिए, अनौपचारिक 
ऋण कर्जदाता को अधिक महँगा पड़ता है। 


ऋण की ऊँची लागत का अर्थ है कर्जदार की 
आय का अधिकतर हिस्सा ऋण की अदाएगी में 
ही खर्च हो जाता है। इसलिए, कर्जदारों के पास 
अपने लिए कम आय बचती है (जैसा कि हम ने 
सोनपुर के श्यामल के मामले में देखा)। कुछ 
मामलों में ऋण की ऊँची ब्याज दरों के कारण 
कर्ज वापस करने को रकम कर्जदार की आय से 
भी अधिक हो जाती है। इसके कारण ऋण का 
बोझ बढ़ जाता हे (जैसा कि हमने सोनपुर की रमा 
के मामले में देखा) और व्यक्ति ऋण-जाल में 
फँस जाता है। ऐसा भी संभव है कि जो लोग कर्ज 
लेकर अपना उद्यम शुरू करना चाहते हैं, वे ऋण 
की अधिक लागत को देख कर पीछे हट जाएँ। 


इन सभी कारणों को देखते हुए बैंकों और 
सहकारी समितियों को ज्यादा कर्ज देना चाहिए। 
इसके जरिए लोगों की आय बढ़ सकती है और 
बहुत से लोग अपनी विभिन्न जरूरतों के लिए 
सस्ता कर्ज ले सकेंगे। वे फसल उगा सकते हैं, 
कोई कारोबार कर सकते हैं, छोटे उद्योग इत्यादि 
लगा सकते हैं। वे नया उद्योग लगा 
सकते हैं या वस्तुओं का व्यापार कर 
सकते हैं। सस्ता और सामर्थ्य के 
अनुकूल कर्ज देश के विकास 
के लिए अति आवश्यक है। 





औपचारिक और अनौपचारिक साख - 
किसे क्या मिलता हे? 

आलेख 2 में शहरी क्षेत्रों के लोगों के लिए ऋण 
के औपचारिक और अनौपचारिक महत्त्व को 
दिखाया गया है। आलेख में गरीब से अमीर लोगों 
को चार भागों में बाँटा गया है। आप देख सकते 
हैं कि शहरी क्षेत्रों के निर्धन परिवारों को कर्ज़ों की 
85 प्रतिशत जरूरतें अनौपचारिक स्रोतों से पूरी 
होती हैं। इस की तुलना आप शहरी इलाकों के 
अमीर परिवारों से कीजिए। आप क्या देखते हैं? 
उनके केवल ।0 प्रतिशत कर्ज अनौपचारिक स्रोतों 
से जबकि 90 प्रतिशत औपचारिक स्रोतों से हैं। 
इसी तरह की तस्वीर ग्रामीण क्षेत्रों में भी है। अमीर 
परिवार औपचारिक ऋणदाताओं से सस्ता ऋण ले 
रहे हैं, जबकि गरीब परिवारों को कर्ज के लिए 
बहुत सारा पैसा देना पड़ता है। 


इस सबसे क्या पता चलता है? पहला, 
औपचारिक स्त्रोत अभी भी ग्रामीण परिवारों की 
कुल ऋण जरूरतों का केवल 50 प्रतिशत पूरा 
कर पाता है। बाकी जरूरतें अनौपचारिक स्त्रोतों से 
पूरी होती हैं। अनौपचारिक ऋणदाताओं से लिए 
गये उधार पर आमतौर से ब्याज की दरें बहुत 
अधिक होती हैं और यह उधार कर्जदाताओं को 


आलेख 2 - शहरी परिवारों द्वारा लिए गए कुल ऋण का कितना प्रतिशत औपचारिक 
तथा कितना प्रतिशत अनौपचारिक था? 


कम संपत्ति 
वाले परिवार 


समृद्ध 
परिवार 

आय बढाने का काम कम ही कर पाता है। 
इसलिए, बैंकों और सहकारी समितियों को अपनी 
गतिविधियाँ विशेषकर ग्रामीण इलाकों में बढ़ाने 
की जरूरत है, ताकि कर्जदारों की अनौपचारिक 
स्रोत पर से निर्भरता घटे। 


दूसरा, यदि एक तरफ औपचारिक स्रोत के 
ऋणों का विस्तार होना चाहिए तो दूसरी ओर यह 


भी जरूरी है कि यह ऋण सभी लोगों को प्राप्त 
हो सके। बर्तमान समय में, अमीर परिवार ही 
औपचारिक स्रोतों से ऋण प्राप्त करते हैं जबकि 
गरीब परिवारों को अनौपचारिक स्रोतों पर ही 
निर्भर रहना पड़ता है। यह जरूरी है कि औपचारिक 
ऋण का अधिक समान वितरण हो, ताकि गरीब 
परिवार भी सस्ते ऋण का फायदा उठा सकें। 





।. ऋण के औपचारिक और अनौपचारिक स्रोतों में क्या अन्तर हे? 


2. सभी लोगों के लिए यथोचित दरों पर ऋण क्यों उपलब्ध होना चाहिए? 


3. क्या भारतीय रिजर्व बैंक के जेसा कोई निरीक्षक होना चाहिए जो अनौपचारिक ऋणदाताओं 
को गतिविधियों पर नजर रखे? उसका काम मुश्किल क्यों होगा? 


4. आपको समझ में गरीब परिवारों की तुलना में अमीर परिवारों के औपचारिक ऋणों का हिस्सा 
अधिक क्यों होता है? रजाई की सिलाई करता 
एक मजदूर 





क्या आप मानते हैं कि 
बैंक मुझे ऋण देगा? 


पिछले खंड में हमने देखा कि निर्धन परिवार ऋण 
के लिए अब भी अनौपचारिक स्रोतों पर निर्भर है। 
ऐसा क्यों है? भारत के सभी ग्रामीण क्षेत्रों में बेंक 
मौजूद नहीं हैं। जहाँ कहीं मौजूद भी हैं, बैंक से 
कर्ज लेना अनौपचारिक स्रोत से कर्ज लेने को 
तुलना में ज्यादा मुश्किल है। जैसा कि हमने मेघा 
के मामले में देखा, बेंक से कर्ज लेने के लिए 
ऋणाधार और विशेष कागजातों की जरूरत पड़ती 


आर्थिक विकास की समझ 

है। ऋणाधार की अनुपलब्धता एक प्रमुख कारण 
है, जिससे गरीब बैंकों से ऋण नहीं ले पाते। दूसरी 
ओर, अनौपचारिक ऋणदाता जैसे साहूकार इन 
कर्जदारों को व्यक्तिगत स्तर पर जानते हैं और इस 
कारण अक्सर बिना ऋणाधार के भी ऋण देने के 
लिए तैयार हो जाते हैं। कर्जदार जरूरत पड़ने पर 
पुराना ऋण चुकाये बिना भी, नया कर्ज लेने के 
लिए साहूकार के पास जा सकते हैं। लेकिन, 


महाजन ब्याज की दरें बहुत ऊँची रखते हें, 
लेन-देन की लिखा पढ़ी भी पूरी नहीं करते और 
निर्धन कर्जदारों को तंग करते हैं। 


हाल के वर्षो में, लोगों ने गरीबों को उधार देने 
के कुछ नए तरीके अपनाने की कोशिश की हे। 
इन में से एक विचार ग्रामीण क्षेत्रों के गरीबों 
विशेषकर महिलाओं को छोटे-छोटे स्वयं सहायता 
समूहों में संगठित करने और उनकी बचत पूँजी को 
एकत्रित करने पर आधारित है। एक विशेष स्वयं 
सहायता समूह में एक-दूसरे के पड़ोसी 5-20 
सदस्य होते हैं, जो नियमित रूप से मिलते हैं और 
बचत करते हैं। प्रति व्यक्ति बचत 25 रुपए से 
लेकर ।00 रुपए या अधिक हो सकती है। यह 
परिवारों को बचत करने की क्षमता पर निर्भर करता 
है। सदस्य अपनी जरूरतों को पूरा करने के लिए 
छोटे कर्ज समूह से ही कर्ज ले सकते हैं। समूह 
इन कर्ज़ों पर ब्याज लेता है लेकिन यह साहूकार 
द्वारा लिए जाने वाले ब्याज से कम होता है। एक 
या दो वर्षों के बाद, अगर समूह नियमित रूप से 
बचत करता है, तो समूह बैंक से 
ऋण लेने के योग्य हो जाता है। ऋण 
समूह के नाम पर दिया जाता है और 
इसका मकसद सदस्यों के लिए 
स्वरोजगार के अवसरों का सुजन करना झि 
है। उदाहरण के लिए, सदस्यों को हँ 
छोटे-छोटे कर्ज अपनी गिरवी जमीन 
छुड्वाने के लिए, कार्यशील पूँजी 
की जरूरतें (बीज, खाद, बाँस और 
कपड़े खरीदने के लिए), घर बनाने, 
सिलाई को मशीन, हथकरघा, पशु 
इत्यादि संपत्ति खरीदने के लिए दिए 
जाते हैं। 


बचत और ऋण गतिविधियों से 
संबंधी ज्यादातर महत्त्वपूर्ण निर्णय समूह 
के सदस्य स्वयं लेते हैं। समूह दिए 
जाने वाले ऋण-उसका लक्ष्य, उसको 
रकम, ब्याज दर, वापस लौटाने की 
अवधि आदि के बारे में निर्णय करता 


है। इस ऋण को लौटाने की जिम्मेदारी भी समूह 
को होती है। एक भी सदस्य अगर ऋण वापस 
नहीं लौटाता तो समूह के अन्य सदस्य इस मामले 
को गंभीरता से लेते हैं। इसी कारण, बेंक निर्धन 
महिलाओं को ऋण देने के लिए तैयार हो जाते हैं 
जब वे अपने को स्वयं सहायता समूहों में संगठित 
कर लेती हैं, यद्यपि उनके पास कोई ऋणाधार 
नहीं होता। 


इस तरह, स्वयं सहायता समूह कर्जदारों को 
ऋणाधार को कमी को समस्या से उबारने में मदद 
करते हैं। उन्हें समयानुसार विभिन्न प्रकार की 
आवश्यकताओं के लिए एक उचित ब्याज दर पर 
ऋण मिल जाता है। इसके अतिरिक्त यह समूह 
ग्रामीण क्षेत्रों के गरीबों को संगठित करने में मदद 
करते हैं। इससे न केवल महिलाएँ आर्थिक रूप से 
स्वावलंबी हो जाती हैं, बल्कि समूह की नियमित 
बैठकों के जरिए लोगों को एक आम मंच मिलता 
है, जहाँ वह तरह-तरह के सामाजिक विषयों जैसे, 
स्वास्थ्य, पोषण और घरेलू हिंसा इत्यादि पर 
आपस में चर्चा कर पाती हैं। 

गुजरात में महिलाओं की स्वयं 
सहायता समूह की बैठक 





“अगर गरीब लोगों को सही ओर उचित ज्र्तों 
पर ऋण उपलब्ध कराया जा सकता हे, तो 
लाखों छोटे लोग अपनी लाखों छोटी-छोटी 


गतिविधियों के ज़रिए विकास का सबसे बड़ा 
चमत्कार कर सकते हैं। 


अभ्यास 


प्रो. मोहम्मद युनूस। 


ग्रामीण बेंक के संस्थापक एवं 2006 में शांति के लिए 





इस अध्याय में हमने मुद्रा के आधुनिक रूपों 
और बेंकिग प्रणाली से इसके संबंधों को देखा। 
एक तरफ़ जमाकर्ता अपना धन बेंकों में रखते हें, 
दूसरी तरफ़ कर्जदार बैंकों से ऋण लेते हें। 
आर्थिक गतिविधियों के लिए ऋण की ज़रूरत 
होती है। जेसा कि हमने देखा, ऋण के सकारात्मक 
प्रभाव हो सकते हैं या कुछ परिस्थितियों में वे 
कर्जदार की स्थिति और बदतर कर सकते हैं। 
ऋण विभिन्न स्रोतों से उपलब्ध होता है। ये 
औपचारिक और अनौपचारिक दोनों तरह के स्रोत 
हो सकते हैं। औपचारिक और अनौपचारिक 


नोबेल पुस्स्कार से सम्मानित। 


ऋणदाताओं में ऋण को शर्तों में बहुत फ़र्क हो 
सकता है। वर्तमान समय में, अमीर परिवार 
औपचारिक स्रोतों से ऋण लेते हैं जबकि गरीबों 
को अब भी अनौपचारिक स्रोतों पर निर्भर रहना 
पड़ता है। यह अनिवार्य है कि औपचारिक क्षेत्र 
के कुल ऋणों में वृद्धि हो, ताकि महंगे 
अनौपचारिक ऋण पर से निर्भरता कम हो। साथ 
ही, बैंकों और सहकारी समितियों इत्यादि से 
गरीबों को मिलने वाले औपचारिक ऋण का 
हिस्सा बढ़ना चाहिए। ये दोनों कदम विकास के 
लिए जरूरी हैं। 


. जोखिम वाली परिस्थितियों में 2७ के लिए और समस्याएँ खड़ी कर सकता है। स्पष्ट कीजिए। 


. मुद्रा आवश्यकताओं के दोहरे संयोग 
देकर समझाइए। 


समस्या को किस तरह सुलझाती है? अपनी ओर से उदाहरण 


रे और जरूरतमंद लोगों के बीच बैंक किस तरह मध्यस्थता करते हें? 


. छली kN औपचारिक स्रोतों को बढ़ाने की क्यों जरूरत हे? 


को देखिए। इसके ऊपर क्या लिखा है? क्या आप इस कथन की व्याख्या कर सकते हैं? 


. गरीबों के लिए स्वयं सहायता समूहों के संगठनों के पीछे मूल विचार क्या हैं? अपने शब्दों में व्याख्या 
कोजिए। 


. क्या कारण हैं कि बैंक कुछ कर्जदारों को कर्ज देने के लिए तैयार नहीं होते? 








8. भारतीय रिज़र्व बैंक अन्य बैंकों की गतिविधियों पर किस तरह नज़र रखता है? यह ज़रूरी क्‍यों है? 
9. विकास में ऋण की भूमिका का विश्लेषण कोजिए। 


।0. मानव को एक छोटा व्यवसाय करने के लिये ऋण की जरूरत है। मानव किस आधार पर यह निश्चित 
करेगा कि उसे यह ऋण बैंक से लेना चाहिये या साहूकार से? चर्चा कीजिए। 


।।. भारत में 80 प्रतिशत किसान छोटे किसान हैं, जिन्हें खेती करने के लिए ऋण की जरूरत होती है। 
(क) बैंक छोटे किसानों को ऋण देने से क्यों हिचकिचा सकते हैं? 
(ख) वे दूसरे स्रोत कौन हैं, जिनसे छोटे किसान कर्ज ले सकते हैं। 
(ग) उदाहरण देकर स्पष्ट कीजिए कि किस तरह ऋण की शर्तें छोटे किसानों के प्रतिकूल हो सकती हैं। 
(घ) सुझाव दीजिए कि किस तरह छोटे किसानों को सस्ता ऋण उपलब्ध कराया जा सकता है। 


2. रिक्त स्थानों की पूर्ति करें - 


(क) "०० ०१००५००५००५२५५ परिवारों को ऋण की अधिकांश जरूरतें ३-७ (ड || [ऽ स्रोतों से पूरी 
होती हैं। 

(ख) “नितिन ऋण की लागत ऋण का बोझ बढ़ाती हे । 

(ग) “०००५०५०५००५५ केन्द्रीय सरकार को ओर से करेंसी नोट जारी करता हे | 

(घ) बैंक "+ पर देने वाले ब्याज से ऋण पर अधिक ब्याज लेते हैं। 

(ङ) + सम्पत्ति हे जिसका मालिक कर्जदार होता हे जिसे वह ऋण लेने के 


लिए गारंटी के रूप में इस्तेमाल करता है, जब तक ऋण चुकता नहीं हो जाता। 


।3. सही उत्तर का चयन करें - 

(क) स्वयं सहायता समूह में बचत और ऋण संबंधित अधिकतर निर्णय लिए जाते हैं - 
° बैंक द्वारा 
° सदस्यों द्वारा 
° गैर सरकारी संस्था द्वारा 

(ख) ऋण के औपचारिक स्रोतों में शामिल नहीं है - 
° बेंक 
° सहकारी समिति 
° नियोक्ता 


अतिरिक्त परियोजना /कार्यकलाप 


नीचे दी गई तालिका शहरी क्षेत्रों के विभिन्न लोगों के व्यबसाय दिखाती है। इन लोगों को किन उद्देश्यों 
के लिए ऋण की जरूरत हो सकती है? रिक्त स्तंभों को भरें। 





ऋण लेने का कारण 
निर्माण मजदूर 
कंप्यूटर शिक्षित स्नातक छात्र 
सरकारी सेवा में नियोजित व्यक्ति 
दिल्ली में प्रवासी मजदूर 


घरेलू नौकरानी 

छोटा व्यापारी 

ऑटो रिक्सा चालक 
बंद फैक्ट्री का मजदूर 





आगे, लोगों को दो वर्गो में विभाजित कीजिए, जिन्हें आप सोचते हैं कि बैंक से कर्ज मिल सकता हे 
और जिन्हें कर्ज मिलने की आशा नहीं हे। आपने वर्गीकरण के लिए किन कारकों का उपयोग किया? 


मुद्रा और साख ८ 

